

# যুরো কপ ২০১৬ : বেলজিয়মনা আইরলেন্দবু মায়থীবা পীথি, আইসলেন্দ অমদি হঙ্গেরিনা দ্রো চংখ্রে

## চেক রিপব্লিক অমদি ফ্রোসিয়া দ্রো চংখ্রে, স্পেননা টর্কিবু মায়থীবা পীথ্রে



পেরিস, জুন ১৮ : আইসলেন্দনা মেজর টুর্নামেন্টতা অমুক ফাওবা মায় পাকপা ঙমদনা অথংবদা মথোয়ানা চনখিবা ওন গোলনা মফম অসিদা চথরিবা যুরোপিয়ন চেম্পিয়নশিপকী থাংজ নুমিংতা শামখিবা মেচতা হঙ্গেরিগা ১-১ দা দ্রো চংখ্রে।

আইসলেন্দ অমদি হঙ্গেরি অনীগী মেচ অদুয়ান্না অকনবা মওন্দা চননরক্তনা শান্নরকখি। আইসলেন্দনা হঙ্গেরিগী সাইদতা অকনবা এটেক তৌদুনা চঙশিনখিবা শাফু অমদা ফাওল তৌখিবদগী আইসলেন্দগী ফেবরনা রেট্রিনা পেনালটি অমদি পীথি। পেনালটি অদু স্থানসিগী মিদফিল্ডর গেলফি সুগার্দননা মেচকী মিনিট ৪০ চংপা মতমদা অশোয়বা অমত্তা যাওন্দনা কাওশিনখিদুনা গোল ওছোক্তুনা ১-০ দা মাঙজিল থানা লৈখি।

হঙ্গেরিসু গোল ইক্লেলাইজ তৌনবগীদমক আইসলেন্দগী মায়কৈদা অকনবা প্রেসরশি পীরকখি অমদি গোল এটেন্সিং তৌখি। অদুবু ফাষ্ট হাফফাওন্দা গোল চনবা ঙমদনা লৈখি। অনীশুবা হাফতা টিম অনীমক্লা অহেনবা গোল অমদি ইক্লেলাইজ ওইগদবা গোল চন্ননবগীদমক তকখনরকখি। অদুবু মেচকী মিনিট ৮৭ চংপা মতমদা খুদোংখিনিংঙাই



ওইরবা ফ্রোস অমা আইসলেন্দগী গোল মাউথ তল্লা পীরকখিবদা মথোয়গী দিলেন্দর বিরকির সেবাসননা মশাগী নেট মনুংদা কাওশিনখিদুনা ওন গোল অমা চনখিবদগী হঙ্গেরিনা গোল অদু পীথোকখিদুনা ১-১ দা দ্রো চংখি। হঙ্গেরিনা গেম অনীদগী পেইন্ট মরি ফংখ্রে অদুগা আইসলেন্দনা পোইন্ট অনীখত্তমক ফংখি।

অমরোমদা রোমেলু লুকাকুনা চনখিবা গোল অনীনা বোর্দিয়ুক্ততা থাংজ নুমিংতা শামখিবা মেচতা রিপব্লিক ওফ আইরলেন্দবু ৩-০ দা মায়থীবা পীদুনা মায় পাক্লা টুর্নামেন্ট অসিদা চঙশিনখি।

আইরিসনা অহানবা হাফতা অকনবা লম্বা তৌদুনা মায়োক্লখিবা টিমগী মায়কৈদা এটেকশিং তৌখিবা মতুং মেচ অদু অমুকহুয়া হৌথ্রবা মতুং বেলজিয়মনা অঙকপা ফহনা আইরলেন্দগী মায়কৈদা নেথায়রক্তনা মায়থীবা পীথি। টুর্নামেন্ট অসিগী নিংখৌকাবা নুমিংতা শামখিবা মেচতা বেলজিয়মনা ইটলিগী মখুংতা ২-০ দা মায়থীহৌখিবনি। মিদফিল্ডর এজ্জেল রিটসেলনা মেচকী মিনিট ৬১ চংপা মতমদা চনখিবা গোল অমনা মেচ অদুনা

**হয়েংগী মেচ**  
তাং ২০/৬/১৬  
(1) Switzerland Vs France (12.30am) - Stade Pierre Mauroy, Lille  
(2) Romania Vs Albania (12.30am) - Stade de Lyon

মাঙজিল থাখিবগা লোয়ননা লুকাকুনা অনীশুবা অমদি মেচ লেইগদবা মিনিট ২০ খন্ডা ঙাইরবা মতমদা অহমশুবা গোল অদু চনখিদুনা মায় পাকখি।

মেচ হেক হৌখিবগা আইরলেন্দনা নিংখিনা শান্নরক্তনা বেলজিয়মগী মায়কৈদা এটেকশিং চথখি। অদুবু বেলজিয়মনা অকনবা মওন্দা থিংখিবনা গোল চনবগী অশাদি লৈখিদে।

বেলজিয়মনা মেচ অদু মায় পাকখিবনা প্রপ ইদগী লাষ্ট সিদ্ধান্তিগী কালিকাই ওইবা ঙমখি। বেলজিয়মনা মেচকী অহানবা মিনিট ৪৫ ফাওবদি নিংখিনা শান্নরক্তনা দেমিনেট তৌনা চংখি। আইরলেন্দগী মেনেজর মার্টিন ওনেলনা স্টিভেনগা মায়োক্লদুনা শামখিবা মেচনা ১-১ দা দ্রো চংখি। অদুগী টিমগী খুংশাদা ওনবনা অমা পুরক্তনা মখা তাবা মেচশিংদা শান্নগনি হায়না রাশকখিবা অদুনা অকনবা

দিফেন্সিভ তৌদুনা শান্নরকখিবনা বেলজিয়মনা গোল চনবা হোংনরকপদা অরবা অমা মায়োক্লখি।

বেলজিয়মনা চঙশিনখিবা এটেক্স জেন ওসিনা গোলগী এটেন্সপ তৌখিবদা কান্নাবা ফংখিদে অদুগা করাসকেনা মায়োক্লখিবা টিমগী গোল পোষ্ট মনুংদা কাওশিনখিবা বোলদা ওফ সাইদ থাখিবনা গোল লৌখিদে।

বেলজিয়মনা মখা তানা আইরলেন্দগী সাইদতা তৌখিবা এটেক্স গোল অমত্ত চনবা ঙমদনা লৈখি। আইরলেন্দসু মথোয়গী মায়কৈদা মায়োক্লখিবা টিমনা মনম মনম এটেক তৌখিবদগী নিংহুয়া খরা মায়োক্লরকখি। অদুবু মখা তানা বেলজিয়মনা এটেক তৌবা লেপখিবগা লোয়ননা মেচ অদু মায় পাকখি।

অমরোমদা, চেক রিপব্লিক অমদি ফ্রোসিয়া অনীগী ইরাই নুমিংতা শামখিবা যুরোপিয়ন চেম্পিয়নশিপকী মেচ মনুংদা সপোর্টারিংনা মৈবুল লংশিল্লকখিবদগী মিনিট মরিরোম শান্নবা লেপুথবা মতুং মখা তানা শামখিবদা টিম অনীনা গোল ২-২ দা দ্রো চংখ্রে।

অমরোমদা ইরাই নুমিংকী অঙনবা মতমদা শামখিবা যুরোপিয়ন চেম্পিয়নশিপকী মেচ অমদা স্পেননা

টর্কিবু ৩-০ দা মায়থীবা পীথ্রে।

চেক রিপব্লিক অমদি ফ্রোসিয়া অনীগী মেচতা দোমা গোজ ভিদানা হে দবোল তাখিবদগী পেনালটিজ তৌখ্রবা মতুং সবষ্টিট্যুট ওইনা চঙলকখিবা টোমাস নেসিদনা মেচ লেইগদবা মতম খজিনা ঙাইরবা তাঞ্জাদা পেনালটি স্পোটতগী কাওশিনখিবা বোল অমনা গোল চনখিদুনা ইক্লেলাইজ তৌখি।

ফ্রোসিয়াগী ইভান পেরিসিকনা মিনিট ৩৭ অমদি ইভান রাকিটস্কনা মিনিট ৫৯ দা গোল অমমম চনখিনখিদুনা ২-০ দা মাঙজিল থানা চংখি। চেক রিপব্লিকী মিলান স্কোদানা মেচকী মিনিট ৭৬ চংপা মতমদা টোমাস রোসিক্কিগী তৌখিবা ফ্রোস অমদা পরফুল ওইরবা হেদর অমা তৌখিদুনা গোল অমা চনখিদুনা টিম অনীমক্লা ২-২ দা দ্রো চংখি।

সেন্ট ইটমেনগী জিওফ্রায় গুইচাঁর্দ ষ্টেদিয়মদা শামখিবা মেচ অদুদা ফ্রোসিয়নগী ফেনশিংনা ফিল্ডনা মৈবুল লংশিল্লকখিবদগী মেচ অদু মতম খরা লেবুনা লেখিবদগী মতম থিখি। ইভান রাকিটস্ক অমদি ফ্রোসিয়ন কেপ্তেন দারিজো বর্না মথোয়গী ঈরাং হৌখিবা ফেনশিংবু পাউতক পীদুনা ঈংখহনখি অমদি ফ্রোসিয়াগা মেচ অদুবু থেংখনা শান্নহনখিবগীদমক অটৌবা ফাইন অমা থিহুয়া যু ঈ এফ এনা খঙহনখি। হৌজিক ফ্রোসিয়ানা পোইন্ট মরি ফহুদুনা প্রপ দিগী মকাজ লৈখি।

অমরোমদা নাইসদা পাঙথোকখিবা যুরোপিয়ন চেম্পিয়নশিপকী ইরাই নুমিংতা শামখিবা মেচতা হোল্ডর স্পেননা টর্কিবু ৩-০ দা মায়থীবা পীদুনা মায় পাকখি। স্পেননা যুরো ২০১৬ কী গেমদা অহানবা ওইনা গোল অনীদগী হেন্না চনবা ওল্লা টিমসু ওইবা ঙমখি।

স্পেনগী মায় পাকপগী গোল অদু নোলিটো অমদি ফোরার্দ অলভারো মোরটানা মথংশিনা গোল অমা অমদি অনী চনখি। ঙগারগী মেচ মায় পাকখিবা অসিদা দিফেন্টিং চেম্পিয়ন অসিদা ক্লট্র ফাইনেলদা খুমাং চাউশিনবা ঙমখি।

## মেচ কন্মিস্তরগী সেমিনার যাওননবা কেন্দিদেট ২ থারকুবা খঙহল্লক্লি

ইম্ফাল, জুন ১৮ : ওল ইন্দিয়া ফুটবোল ফেডরেশন (এ আইএফএফ) ন্যাশিন্দুনা পাঙথোকদৌরিবা মেচ কন্মিস্তর সেমিনার ২০১৬ তা শরুক যানবগীদমক মণিপুরগী কেন্দিদেট অনী থারকুগীদমক ওল মণিপুর ফুটবোল এসোসিয়েশন (অফস) দা খঙহল্লক্লে। হায়রিবা মেচ কন্মিস্তর সেমিনার

অসিদা শরুক যানবগীদমক মণিপুরদগী কেন্দিদেট অনী অফসনা খল্লগনি হায়না চেরোল অসিনা মখা তারি। হায়রিবা সেমিনার অসিদা এ আইএফএফকী মেচ কন্মিস্তর নংত্রগা রেফ্রি এসেসর ওইদবা কেন্দিদেটশিংনা শরুক যাবা য়াগনি। শরুক য়াগদবশিংনা মশাগী চহী ৩০ দগীনা

৫৫ ফাওবগী মনুংদা লৈবা ওইগদবনি। য়ামদ্রবদা চহী অহমদগী তাদনা হিথিবা চহী অহম অসিদা সেনসল মেচশিং শিল লাংবদা শরুক য়ারকপা ওইগদবনি। লোয়ননা মাইক্রোসোফ্ট ওফিস অমদি ইন্টরনেল এপ্লিকেশনসিংবা কম্পিউটারগী স্কিল লৈবা ওইগদবনি। মসিদসু নঙনা

ইংলিস নিংখিনা ঙাঙবা অমদি ইবা হৈবা লোয়ননা স্টেট এসোসিয়েশন নংত্রগা ক্লবতা স্টাফ, ওফিসিয়েল নংত্রগা কম্মিটি মেম্বরনচিংবা ওইদুনা ফুটবোল চাওখনবগীদমক তোঙন তোঙানবা থৌওং কয়াদা শরুক য়ারকপা মীওই ওইগদবনি হায়রি। কেন্দিদেট ওইনিংবশিনা থা অসিগী

২০ ফাওবগী মনুংদা ওল মণিপুর ফুটবোল এসোসিয়েশনগী ওফিসতগী সি ডি ফোর্ম লৌরবা য়াগনি লোয়ননা নুমিং অসিগী মনুংদা এপ্লিকেশন ফোর্ম অদু পীমিল্লক্লেবনি। করিগুয়া কেপি দদেটশিংনা সি ডি ফোর্ম মণুং ফানা মেল্লক্লে অমদি থেংনা পীমিল্লকপশিং লৌরোই হায়রি।

## কলম্বিয়ানা পেরুবু মায়থীবা পীদুনা কোপা অমেরিকাগী সেমী ফাইনেল চঙখ্রে, যু এসসু মাঙজৌননা সেমী ফাইনেলদা খুমাং চাউশিনখ্রে

সিটিল, জুন ১৮ : অর্সনেলগী গোলকিপার দেবিদ ওসপিনানা মেচকী হেরো ওইখিদুনা মফম অসিদা চথরিবা কোপা অমেরিকাগী ইরাই নুমিংতা শামখিবা মেচতা কলম্বিয়ানা পেনালটি শুট-আউটতা পেরুবু মায়থীবা পীদুনা সেমী ফাইনেল চঙখ্রে।

ওসপিনানা ইঞ্জুরি টাইমদা মশক থোকা গোলকিপারগী শক্লেনা লৌখিদুনা পেরুগী গোল অমত্তা চলহনখিদে। ওসপিনানা পেরুগী দিফেন্স দর মিগুএল ব্রাওকোনা শুট-আউটতা কাওখিবা স্পোট কিংক অদু সেফ তৌখিদুনা কলম্বিয়াগী মায় পাকপগী লম্বীদা পুশিনখি।

ইষ্ট রুথরফোর্দসকী মেটলাইফ ষ্টেডিয়মদা মীওই ৭৯,১৯৪ না চোয়া য়েংখিবা ক্লট্র ফাইনেল মেচ অদুদা টিম অনীমক্লা অঙ্গীবা মিনিট ৯০ ফাওবদা গোল অমত্তা চান্নখিবদগী মেচ অদুবু য়েংখিবা মায়ামদা নীংবা কায়নখি।

পেনালটি শুট-আউট কাওনখিবদা কলম্বিয়ানা গোল মরি অমদি পেরুনা গোল অনীখত্তমক চনবা ঙমখিদুনা ৪-২ দা মায়থীহৌখি।

কলম্বিয়াগী মায় পাকপগী মরিশুবা গোল অদু সাবাস্তিয়ন পেরেজনা চাখি। পেরুগী খুষ্টিয়ন কুবানা কাওখিবা স্পোট কিংক অমা কলম্বিয়াগী বার রাংমা লাক ওইখিদুনা গোল চনবা ঙমখিবদগী মায়থীহৌখি।

ঙরাংগী মায় পাকখিবা অদুনা



মথোয়গীদমক অফবা হায়বদু ওইখি। মমাঙগী চহীদা কলম্বিয়ানা হন্দক্কী অসিগা চপ মালবা স্টেজদা অর্জেন্টিনাগী মখুংতা মায়থীদুনা টুর্নামেন্ট অদুদগী মপান থোকখিবনি।

হৌজিক মথোয়না মেজিকো নংত্রগা চিলি অনীগী মরক্তা অমগা চিকাগোদা লাক্লিবা শগোলশেল নুমিংতা সেমী ফাইনেলগীদমক লম্বা তৌদুনা শান্নগনি।

টিম অনীমক্লা অকনবা লম্বা তৌদুনা টুর্নামেন্ট অসিগী সেমী ফাইনেলদা খুমাং চাউশিলগীদমক হনবা

লৈতনা শান্নরকখি।

রিএল মেস্ত্রিদকী ষ্টার জেমস রোড্রিজনা মেচকী মিনিট ২২ চংপা মতমদা বোল অমা মীদফিল্ডদা পুংখলক্তুনা য়ার্দ ২০ দগী পেরুগী গোল পোষ্ট তল্লা কাওশিনখিবা বোল অমা গোল চনবা য়াবগী খুদোংচাবা লেব্রবসু পেরুগী গোলকিপার পেরো গাবেজনা সেফ তৌখিদুনা অরোহা তাখি।

পেরুসু মায়োক্লখিবা কলম্বিয়াগী সাইদতা কাউন্টর এটেকশিং তৌদুনা গোল চননবা এটেন্সপ তৌখ্রবসু কলম্বিয়াগী বালগুম থিংখ্রবা দিফেন্সতা পাক হেক হায়জিনবা ঙুদনা লৈখি। মখা তানা পেরুনা কলম্বিয়াগী সাইদতা গোল এটেন্সপিং তৌখ্রবসু মেচকী অঙ্গীবা মতম ফাওবদা গোল অমত্তা টিম অনীমক্লা চনবা ঙুদনা ০-

০ দা দ্রো চংখি। অদুবু মেচকী মখা তারকপদা পেনালটি শুট-আউট পাঙথোক্লে মায় পাকপা টিম অদু খনখি। মদুনা কলম্বিয়ানা পেরুবু ৪-২ দা মায়থীবা পীথি।

অমরোমদা য়ুনাইটেড স্টেটস ওফ অমেরিকানা মফম অসিদা শগোলশেন নুমীংতা শামখিব কোপা অমেরিকা ২০১৬ কী অহানবা ক্লট্র ফাইনেল মেচতা ইক্লেদবু ২-১ দা মায়থিবা পীদুনা সেমী ফাইনেল চঙখ্রে। সেপ্তেম্বর লিল্ক ফিল্ডনা শামখিবা মেচ অদুনা য়ুনাইটেড স্টেটসকী দেম্পসিনা মিনিট ২২ চংপা মতমদা গোল অমা চ দুনা ১-০ দা মাঙজিল থানা চংখি। মহাক্কী গোল অসি টুর্নামেন্ট অসিগী মহাক্কী অহমশুবা গোলসু ওইখি। টিম অনীমক্লা অহানবা হাফ ফাওবদা অহেনবা গোল নংত্রগা ইক্লেলাইজ তৌগদবা গোল অমত্তা চনবা ঙমদনা লৈনখি।

সেকেন্দে হাফতা যু এসকী লোস এঞ্জেলিস গেলেজিগী ফোরার্দ গয়াসি জাদেসনা মেচকী মিনিট ৬৫ চংপা মতমদা টিমগী অনীশুবা গোল চদুনা ২-০ দা মাঙজিল থানা লৈখি। মখা তানা শামখিবা মেচতা ইক্লেদবুগী মাইকেল অরোয়ানা মিনিট ৭৪ চংপা মতমদা গোল অমা চনখিদুনা ইক্লেলাইজ তৌখি।

### ইইয়েন লানপাউ স্পোর্টস কুইজ -৮

- ভারতকী অহানবা ওলিম্পিকী হোকি কেপ্তেনগী মমিং করিনো?
- কুম্জা ১৯৫৬ তা ওলিম্পিক গেমস সহর অনীদা পাঙথোকখি অমদি মেলবোর্নানি, অতোপ্লা অমদুনা করহ্না সহরদনো?
- করহ্না চহীদা মণিপুর টিমনা বাইটন কপ্তা ইহান হান্না শরুক য়াখিবগো?
- খোঙ কাঙজৈগী অতোপ্লা মমিং করিনো?
- কুম্জা ১৯৫৪ দা ইন্দিয়গী করহ্না মমিং লৈবা ফুটবোল ক্লবনা মণিপুরদা ফুটবোল শান্নবা লাকখি ?

মখক্তা পীরিবা রাহংশিং অসিগী পাউখুম জুন ২৪, ইরাই নুমিংকী অমুক পুং ১১ ফাওবগী মনুংদা পাউচে অসিগী ওফিসতা নংত্রগা [hueiyensportsquiz@gmail.com](mailto:hueiyensportsquiz@gmail.com) দা মেল ওইনা থাবীরকপা য়াগনি। পাউখুম পাবীরকপা/থাবীরকপা মতমদা মিং, লৈফম, মইগী থাক অমসুং কন্টেস্ট নম্বর ময়েক শেংনা ইবিরকউ।

রাহং খুদিংমকী পাউখুম চুন্না নংত্রগা মশীং য়ান্না চুন্না পাবীরকপা মীওইশিং অদুদগী দ্রো ওংচরগা লাইবক ফবা মীশক অমা খনজগনি। লোয়ননা খল্লবা মীশক অদুদা মনা পীজগনি।

## পাওনম লিলি চনু যাওবা ইন্দিয়গী নুপী কম্পাউন্দ আর্চর টিম ব্রোঞ্জ মেদল ফংহৌদে



অন্টালয়া, জুন ১৮ :

মফম অসিদা লৈবা কোনয়ালটি বিচ পার্কতা চথরিবা আর্চর বর্ল্ড কপ স্টেজ থ্রিগী ওসি ব্রোঞ্জ মেদলগী মেচতা ইন্দিয়গী নুপী কম্পাউন্দ টিম মায়থীহৌদুনা ব্রোঞ্জ মেদলগী আশা কায়খ্রে।

মণিপুরী মচা পাওনম লিলি চনু যাওবা ইন্দিয়গী নুপী কম্পাউন্দ টিম অদুনা ইন্দোনেশিয়গী মখুংতা পোইন্ট ট খরখক্তা খেলদুনা মায়থীহৌদুনা ব্রোঞ্জ মেদল নাহোকখি।

ব্রোঞ্জ মেদলগী মেচ অদুদা ইন্দিয়গী টিম অদু পাওনম লিলি চনু, দিব্রা ধ্যাল অমসুং পুরভাসা সেন্দে মথায় অহুয়া জুরা মেখিবনি। মথায় অহুম অদু ইন্দোনেশিয়গী দেলি থ্রিসয়াদিনা,

ত্রিয়া রেঙ্কি এন্ড্রিয়ানি অমসুং রোন সিঙ্কা সারেরী মখুংতা পোইন্ট ২২২-২২৬ তা মায়থীহৌখিবনি।

ইন্দিয়গী আর্চর টিম অদুনা অহানবা সেটতা য়ান্না ফজবা পার্ফোমেন্স উৎতনা পোইন্ট ৫৬/৫৬ ফংখি অদুবু লাইবক থিবদগী অনীশুবা সেটতগী হৌনা ইন্দিয়গী টিম অদু পোইন্ট হাইথরক্তনা আর্চর বর্ল্ড কপ স্টেজ থ্রি অসিদা ব্রোঞ্জ মেদলগী আশা নাহোকখিবনি।

অমরোমদা ইন্দিয়গী নুপা আর্চর টিমসু রিও ওলিম্পিকী ফাইনেল ওলিম্পিক ক্যালিকিকেসন্দা কটওফ মার্ক য়ৌদবা ময়রুয়া রিও ক্যালিকাই ওইখিবনি।

হৌজিক আর্চর বর্ল্ড কপ স্টেজ

থ্রি অসিদা ইন্দিয়গী ইন্ডিভিজুএল আর্চর অমনা মেদল ফংবগী অশা লৈছে। হৌজিক আর্চর বর্ল্ড কপ স্টেজ থ্রি অসিদা মেদলগী অশা তৌগদৌরিবা অসি অন্টান দাস অমদি দীপিকা কুমারি খক্তা ঙাইরে। মথায় অনীনা কোরিয়গী টোপ দীদকা হয়েং রিকর্ড কী মিস্ত্র পিয়রগী ফাইনেলদা থেংনরগনি।

ইন্দিয়ানা অতোপ্লা মেদল অমগা অশা তৌগদৌরিবা অসি নুপীগী রিকর্ড টিমদনি। টিম অসিদা দীপিকা কুমারি, লজ্জমি রানি মাঝি অমসুং লাইশ্রম বোসেল্লা মথায় অহুয়া ইটালিয়নগী আর্চরশিংগা ব্রোঞ্জ মেদলগীদমত্তা লম্বা তৌনগদৌরি।

## অন্দর-১৬ কী নুপী ফুটবোল্লরশিংগী মরী লৈনবা চে-চাংশিং থারকুবা খঙহল্লক্লি

ইম্ফাল, জুন ১৮ : মণিপুরদগী খল্লবা ইন্দিয়গী অন্দর-১৬ নুপী ফুটবোল্লর তরুকী মরী লৈনবা চে-চাংশিং থারকু বগীদমক ওল ইন্দিয়া ফুটবোল ফেডরেশনা খঙহল্লক্লি।

নেসনাল টিমদা শেম শান্নবগীদমক

মণিপুরদগী খল্লবা শান্নরায় তরুক অদুদি য়োনিবা, পি এচ অসিলা, পি এচ সনাথোকপী, রাই থাইলেন্দ, টি এচ বেরিমা অমসুং রাই লজ্জমিনি।

মথায় তরুক অসিগী মরী লৈনবা চে-চাংশিং হায়বদি পাসপোর্ট, দেট

**GO AHEAD DRINK AND DRIVE**

**JAIL**

**HOSPITAL**

**DEATH**

**AN AWARENESS INITIATIVE BY**

**LIVSAY<sup>DS</sup>**

Syrup/Capsule

With Every Livsay Pack Get One Oajm Pain Relief Ointment Free

Hindustan Research Health Products Pvt. Ltd; Thane (Maharashtra).

CUSTOMER CARE:- 0250-2393627

### লেংশিনবিরকউ / ԵՄՊՈՏԻՇԱԳԻՄԱՆ

### ইইয়েন লানপাউগী অনৌবা ওফিস

### কৈশাম্পাং চুচাচন্দপুর পার্কিং মনাক

**খুদোংচাবা লৈগনি**

- প্রেস রিলিজ
- ঈ-পাউগা মরী লৈনবা ফোটো
- আর্টিকল
- এডভাটজমেন্টনচিংবা পীশিনবা য়াগনি।

**ওফিসকী যতম :**

অমুক পুং ১০দগী নুংখিল পুং ৫ ফাওবা

ইইয়েন লানপাউ প্রপ ওফ পব্লিকেসজ

ফ্রুটম টচ ফ্রাইন্ড

See them through us...

### Yumnam Eye Care

RIMS Road, Imphal West Manipur

Computerised Eye Testing & Contact Lens Clinic

**NEW SUMMER COLLECTION**

**Fasttrack**

Consultant Timing :  
Morning- 8:00 am - 12:00 noon  
Evening- 2:30 pm - 5:00 pm  
Sunday - 8:00 am - 12:00 noon